

**నిత్య కల్యాణం
కమనీయంగా
నయనానందకరంగా**

బంగారు కవచ అలంకారంలో
భక్తులకు శ్రీరామచంద్రుడి దర్శనం

భద్రాచలం, అక్టోబర్ 03 (డిడి9 వార్త) దక్షిణ
అయోధ్యగా విరాజిల్లుతున్న భద్రాచలం శ్రీ సీతారా
మచంద్ర స్వామివారి దేవస్థానంలో శుక్రవారం ప్రత్యేక
పూజలు, నిత్య కల్యాణం కమనీయంగా, నయనానం
దకరంగా జరిగాయి. 'శ్రీరామ' నామ స్మరణతో
అలయ పరిసరాలు మార్కెట్ గడంతో భక్తులు ఆధ్యాత్మిక
పరవశంలో మునిగిపోయారు.



6
లో

DD9
వార

తెలుగు దినపత్రిక



శనివారం, అక్టోబర్ 04, 2025



**మహాత్మకనా
మర్యాద ఇవ్వరాయే..**



పవిత్ర పుణ్యక్షేత్రమైన భద్రాచలం అడ్డగోలు దందాలకు కేరాఫ్
అడ్డగోలు మారిపోయింది. ఇక్కడ ప్రతి పని అక్రమార్కుల ఇష్ట
రాజ్యంగానే సాగిపోతుంది. అవినీతి అధికారుల ప్రోత్సలంతో
భద్రాచలం కేంద్రంగా అనేక వ్యాపారాలు నిబంధలు అతిక్ర
మించి మరీ అడ్డదారిలో సాగిపోతున్నాయి. ప్రభుత్వ ఆదేశా
లకు విరుద్ధంగా ఆనవాయితీలను విస్మరించి వ్యాపారులు
సాగిస్తున్న బరితెగింపు వ్యవహారాలపై చర్యలు తీసుకునే వారే
లేకుండా పోయారు. దీంతో వ్యాపారాలు ఇష్టారాజ్యంగానే
ఇక్కడ అక్రమాలు రాజ్యమేలుతున్నాయి

- డిడి 9 వార్త, భద్రాచలం

గాంధీ జయంతి నాడు గలీజ్ దందా

- విచ్చలవిడిగా మాంసం విక్రయాలు
- బరితెగించిన రెస్టారెంట్లు
- నోటీసులిచ్చి చేతులు దులుపుకున్న అధికారులు
- పర్యవేక్షణను నిస్మరించిన అవినీతి ప్రబుద్ధులు
- ఎక్కడపడితే అక్కడ నాన్ వెజ్ అమ్మకాలు

2
లో



**భద్రాద్రిలో అమ్మవారి
నిమజ్జనాలు**


- గోదావరి ఒడికి చేరిన
దుర్గామాత విగ్రహాలు

4
లో

ఆద్యంతం రమణీయం

- భద్రాద్రిలో ఘనంగా శ్రీరామలీల కమనీయం!
- భక్తుల కోలాహలం మధ్య
అట్టహాసంగా రావణాసుర వధ

4
లో



**దసరా సంబరల్లో
అపశ్రుతి**

- డీజే ట్రాలీ కిందపడి బాలుడు మృతి
- మహబూబాబాద్ జిల్లా
కొల్లాపురంలో విషాదం
- తల్లిదండ్రుల రోదన

5
లో

**దారుణం-భర్త చేతిలో
భార్య హత్య**

- గొడ్డలితో నరికి చంపిన భర్త
- తల్లి మరణంతో అనాథలుగా
మిగిలిన ఇద్దరు పిల్లలు

7
లో





మహాత్మకంగా

మర్యాద ఇవ్వరాయ్..



- గాంధీ జయంతి నాడు గలీజ్ దండా
- విచ్చలవిడిగా మాంసం విక్రయాలు
- బరితెగించిన రెస్టారెంట్లు
- నోటీసులిచ్చి చేతులు దులుపుకున్న అధికారులు
- పర్యవేక్షణను విస్మరించిన అవినీతి ప్రబుద్ధులు
- ఎక్కడపడితే అక్కడ నాన్ వెజ్ అమ్మకాలు

డిడి 9 వార్త, భద్రాచలం : అక్టోబర్ 2 మహాత్మా గాంధీ జయంతి సందర్భంగా మాంసం విక్రయాలపై నిషేధం ఉన్నప్పటికీ అవి అమలయ్యే పరిస్థితులు ఎక్కడా లేవు. భద్రాచలం కేంద్రంగా అక్టోబర్ రెండవ తేదీన యదేచ్ఛగా చికెన్ మాంసం విక్రయాలు, ప్రతి రెస్టారెంట్లను ఎప్పటిలాగానే నాన్ వెజ్ అమ్మకాలు సాగాయి. సంబంధిత అధికారులు అక్టోబర్ 2న మాంసం విక్రయాలు జరప వద్దంటూ నోటీసులు జారీ చేసినప్పటికీ భద్రాచలం వ్యాప్తంగా అన్ని రెస్టారెంట్లలో ఆ ఆదేశాలను తుంగలో తొక్కేశారు. నోటీసులు జారీ చేసిన అధికారులు ఆ తర్వాత పర్యవేక్షణ చేయక పోవడంతో వ్యాపారులు ఇష్టారాజ్యంగా వ్యవహరించే సారు. ప్రభుత్వ నిబంధన సైతం తుంగలో తొక్కేశారు.

బృతంగా అమలు జరగాలని చిత్తశుద్ధి ఉంటే జిల్లా కలెక్టర్ వ్యవహారంపై పూర్తిస్థాయిలో విచారణ చేయాల్సిన అవసరం ఎంతైనా ఉంది.



భద్రాచలంలో జరుగుతున్న మాంసం వ్యక్తులకు సంబంధించి అధికారులకు సమాచారం ఇచ్చిన పట్టించుకోకపోవడం విశేషం. గాంధీ జయంతి నాడు కూడా ప్రభుత్వ ఆదేశాలను ధిక్కరిస్తూ అన్ని రెస్టారెంట్లలో నాన్ వెజ్ విక్రయాలను యదేచ్ఛగా సాగించిన వ్యాపారస్తుల అనైతిక దందాపై విచారించి చర్యలు తీసుకోవాల్సిన అవసరం ఎంతైనా ఉంది. లేదంటే గాంధీ జయంతి విశ్వసనీయతకు ముప్పు వాటిల్లి ప్రమాదం ఉంది. గాంధీ జయంతి సందర్భంగా మాంసం విక్రయాలను జరపరా దంటూ ఉన్న నిబంధనలను ఖ





భద్రాచలంలో సాయి మందిరంలో ఘనంగా పుణ్యతిథి వేడుకలు

- అన్న ప్రసాదానికి లక్ష రూపాయల విరాళం
- ఉదారతను చాటుకున్నా దుడ్డుకూరి శివకేశవరావు - సునీతా దంపతులు

భద్రాచలం, అక్టోబర్ 03 (డిడి9): భద్రాచలం జూనియర్ కళాశాల సెంటర్లో ఉన్న శ్రీ శిరిడీ సాయిబాబా వారి మందిరంలో విజయదశమి పుణ్య తిథి వేడుకలు గురువారం భక్తిశ్రద్ధలతో ఘనంగా నిర్వహించారు. ఈ సందర్భంగా ఆలయ అధ్యక్షులు కొమ్మనపల్లి ఆదినారాయణ మాట్లాడుతూ, బాబా మహాసమాధి దినమైన విజయదశమి నాడు ప్రత్యేక పూజా కార్యక్రమాలు నిర్వహించామని తెలిపారు.

ఉదయం బాబాకు పాలాభిషేకం నిర్వహించి, స్వర్ణాభరణాలతో అలంకరించి, ప్రత్యేక హారతులు సమర్పించారు. పుష్పాలతో బాబా సమాధిని అలంకరించి అష్టోత్తర నామార్చన జరిపారు. ఈ సందర్భంగా భద్రాచలం వాస్తవ్యులు దుడ్డుకూరి శివకేశవరావు - సునీతా దంపతులు పూల అలంకరణకు, అన్న ప్రసాదానికి లక్ష రూపాయల విరాళం అందజేసి విశేషంగా నిలిచారు. మధ్యాహ్నం 1,400 మంది భక్తులు బాబా అన్న ప్రసాదం స్వీకరించారు. కార్యక్రమంలో ఆలయ ప్రధాన కార్యదర్శి అప్పినేని శ్రీనివాసరావు, కోశాధికారి గౌరవ వెంకటేశ్వరరావు, ఉపాధ్యక్షుడు కొమ్మనపల్లి వెంకటరమణ, ఆలయ కమిటీ సభ్యులు పాల్గొన్నారు.



వెంకటాపురంలో కన్నుల పండుగగా దసరా మహోత్సవం...

అక్టోబర్ 3, డి 9 వార్త వెంకటాపురం, (సూగురు).

వెంకటాపురం మండలం కేంద్రంలో స్థానిక శ్రీ వెంకటేశ్వర స్వామి ఆలయంలో దసరా మహోత్సవాలు ఘనంగా జరిగాయి... వెంకటేశ్వర స్వామివారి పల్లకి సేవలో భాగంగా స్వామివారిని పురవీధుల గుండా విహరింపజేశారు. అనంతరం స్వా

మివారి యాత్ర గ్రామ శివారులో ఉన్న జమ్మి వీధిలో గల జమ్మి మండపంకు చేరుకుంది. అశేష భక్త జనం స్వామివారి నామస్మరణలతో జమ్మి పూజా కార్యక్రమం అంగరంగవైభవంగా జరిగింది. ఈ కార్యక్రమంలో ఆలయ ధర్మకర్త సభ్యులు, ఎండోమెంట్ అధికారులు, గ్రామ ప్రజలు అధిక సంఖ్యలో పాల్గొన్నారు.



ఆద్యంతం రమణీయం

- భద్రాద్రిలో ఘనంగా శ్రీరామలీల కమనీయం!
- భక్తుల కోలాహలం మధ్య అట్టహాసంగా రావణాసుర వధ. భద్రాచలం, అక్టోబర్ 03 డిడి9 వార్త

దక్షిణ ఆంధ్రప్రదేశ్ పేరుగాంచిన భద్రాచలం శ్రీ సీతారామచంద్ర స్వామివారి దేవస్థానం దసరా ఉత్సవాల ముగింపు సందర్భంగా జగదభి రాముడి విజయోత్సవాన్ని అత్యంత వైభవంగా నిర్వహించింది. భక్త రామదాసు కాలం నుంచి అనావాయితీగా వస్తున్న ఈ శ్రీరామ లీల మహోత్సవం గురువారం నాడు ఆద్యంతం కమనీయంగా భక్తులను ఆకట్టుకుంది.

రామదాసు కాలం నాటి మండపంలో...

శ్రీరామనామ స్మరణల నడుమ శ్రీ సీతాలక్ష్మణ సమేతుడైన స్వామివారు పల్లకి సేవగా రామాలయం నుంచి రామదాసు నిర్మించిన చారిత్రక దసరా మండపానికి చేరుకున్నారు. భక్త రామదాసు చేయించిన ఆభరణాలను ధరించిన స్వామివారిని దర్శించుకు

నేందుకు భక్తులు పెద్ద సంఖ్యలో తరలివచ్చారు. మంగళ వాయిద్యాలు, వేద పండితుల మంత్రోచ్ఛరణలతో దసరా మండపం పులకించింది.

విజయదశమి వేడుకల వైభవం:

వేడుకల్లో భాగంగా, ఆలయ ప్రధాన అర్చకులు జమ్మి చెట్టు వద్ద పుణ్యావాచనం, శమీపూజలు నిర్వహించారు. స్వామివారి ఆయుధాలకు శాస్త్రోక్తంగా ఆయుధ పూజ జరిగింది. చెడుపై మంచి సాధించిన విజయమే విజయదశమి అని, రావణాసురుడి చెరనుంచి ప్రజలను కాపాడిన శ్రీరాముడి విజయం ఈ పండుగ విశిష్టత అని అర్చకులు భక్తులకు వివరించారు.

అట్టహాసంగా రావణాసుర వధ

అనంతరం, ఆలయ ఈవో దామోదరావు చేతుల మీదుగా శ్రీరామలీలా మహోత్సవ కార్యక్రమం జరిగింది. రామాయణ ఘట్టాన్ని కళ్ళకు కట్టినట్టుగా ప్రదర్శిస్తూ, రావణాసురుడిపై శ్రీరాముడు బాణం వదలగానే దసరా మండప ప్రాంగణం మిరుమిట్లు గొలిపే బాణసంచా కాంతులతో వెలుగులు విరజిమ్మింది. ఈ అద్భుత దృశ్యాన్ని చూసి భక్తులు ఆనంద



దోశ్యాహోలతో పులకించిపోయారు.

విజయోత్సవం అనంతరం భక్తులు జమ్మి చెట్టు ఆకులను తలపై ఉంచుకుని భద్రంగా దాచుకున్నారని తదుపరి మండపంలో వేంచేసిన స్వామివారిని దర్శించుకొని తీర్థప్రసాదాలు స్వీకరించారు. ఈ మహోత్సవంతో శ్రీ దేవి శరన్నవరాత్రి ఉత్సవాలకు విజయవంతంగా ముగింపు పలికినట్లు దేవస్థానం కార్యనిర్వహణ అధికారి దామోదర రావు తెలిపారు. జై శ్రీరామ్ నినాదాలతో దసరా మండపం ప్రాంగణం భక్తులతో జనసంద్రంగా మారింది

భద్రాద్రిలో వైభవంగా అమ్మవారి నిమజ్జనాలు

- గోదావరి ఒడికి చేరిన దుర్గామాత విగ్రహాలు భద్రాచలం, అక్టోబర్ 03 (డిడి9 వార్త)

భద్రాద్రిలో శరన్నవరాత్రి ఉత్సవాలు అత్యంత వైభవంగా ముగిశాయి. తొమ్మిది రోజుల పాటు భక్తుల పూజలు అందుకున్న దుర్గామాత విగ్రహాలు శుక్రవారం రాత్రి ఘనంగా ఊరేగింపులతో గోదావరి నదిలో నిమజ్జనమయ్యాయి. ఉత్సవాల ముగింపు సందర్భంగా భద్రాచలం గోదావరి కరకట్ట వద్ద నిమజ్జనం కోసం దాదాపు 50 విగ్రహాలు తరలివచ్చినట్లుగా అధికారులు అంచనా వేశారు. నిమజ్జన ఘాట్ వద్ద ప్రత్యేక ఏర్పాట్లు చేశారు. చిన్న విగ్రహాలను వడవ సహాయంతో నది మధ్యలోకి తీసుకెళ్లి నిమజ్జనం చేశారు. ఇక భారీ విగ్రహాల నిమజ్జనం కోసం అధికారులు ప్రత్యేకంగా క్రేన్ మరియు లాంచ్



లను ఏర్పాటు చేశారు. ఎటువంటి అవాంతరాలు లేకుండా పండుగ వాతావరణంలో నిమజ్జనాలు జరిగాయని అధికారులు తెలిపారు. అమ్మవారి నిమజ్జనా

లను తిలకించేందుకు భక్తులు పెద్ద సంఖ్యలో గోదావరి కరకట్టకు చేరుకున్నారు. జై బోలో దుర్గామాతా కీ జై అంటూ భక్తుల నినాదాలతో భద్రాద్రి మార్మోగింది.





విజయదుర్గ ఉత్సవాలు

కూకట్లపల్లి, అక్టోబర్ 3 (డి.డి. 9 వార్త) ...:

దసరా ఉత్సవాలు గత తొమ్మిది రోజులుగా అత్యంత వైభవోపేతంగా జరిగాయి. కెపిహెచ్ఐ కాలనీ ఆరో ఫేస్ లో వెలసిన శ్రీ విజయదుర్గ ఉమా మహేశ్వర స్వామి ఆలయంలో ప్రతిరోజు ప్రత్యేక పూజలు, సాంస్కృతిక కార్యక్రమాలు నిర్వహించారు.

బుధవారం రాత్రి జరిగిన కార్యక్రమానికి ప్రముఖ ప్రవచనకర్త సహస్రావధాని శ్రీ గరికపాటి నరసింహారావు ముఖ్య అతిథిగా హాజరై చేసిన ప్రవచనాలు ఆహూతులను విశేషంగా అలరించాయి.

ఈ కార్యక్రమానికి టీపీసీసీ ఉపాధ్యక్షుడు & జహీరాబాద్ పార్లమెంట్ ఇంచార్జ్, కూకట్లపల్లి కాంగ్రెస్ పార్టీ అసెంబ్లీ ఇంచార్జ్ బండి రమేష్ ముఖ్య అతిథిగా

హాజరై, నరసింహారావును పూలబొకే అందించి శాలువాతో సత్కరించారు.

ఈ కార్యక్రమంలో ఆలయ ప్రతినిధులు విజయకుమార్ చౌదరి, రామారావు, రామస్వామి, యాదవ్, గొట్టుముక్కల వెంకటేశ్వరరావు, ఫణి, ప్రవీణ్, పొడుగు అప్పారావు, శివ చౌదరి, సంధ్య తదితరులు పాల్గొన్నారు.

వెంకటాపురం మండలంలో కాంగ్రెస్ శ్రేణుల విస్తృత స్థాయి సమావేశం

- వెంకటాపురం మండలంలో కాంగ్రెస్ శ్రేణుల విస్తృత స్థాయి సమావేశం
- యం పి టీ సి అభ్యర్థి ఎంపికపై వాడివేడి చర్చ

వెంకటాపురం నూగురు అక్టోబర్ 03 (డి.డి. 9 వార్త)

వెంకటాపురం మండలంలోని రామచంద్రపురం గ్రామంలో గురువారం కాంగ్రెస్ పార్టీ కార్యకర్తల సమావేశాన్ని ఘనంగా నిర్వహించారు. ఈ సమావేశానికి నూగురు, అబ్బాయిగూడెం, అంకన్నగూడెం, వీరభద్రవరం గ్రామాల నుంచి పెద్ద సంఖ్యలో పార్టీ శ్రేణులు హాజరయ్యారు. ముఖ్యంగా, రానున్న ఎన్నికల దృష్ట్యా యం పి టీ సి అభ్యర్థి ఎంపికపై

ఈ సమావేశంలో విస్తృతంగా చర్చించారు. కార్యకర్తల అభిప్రాయాలను తెలుసుకోవడంతో పాటు, పార్టీ బలోపేతానికి తీసుకోవాల్సిన చర్యలపై నాయకులు దిశానిర్దేశం చేశారు. ఈ కీలక సమావేశానికి మండల కాంగ్రెస్ పార్టీ అధ్యక్షుడు సయ్యద్ హుస్సేన్ గారు ముఖ్య అతిథిగా హాజరై ప్రసంగించారు. పార్టీ సిద్ధాంతాలను, ప్రభుత్వ వైఫల్యాలను ప్రజల్లోకి తీసుకెళ్లాలని కార్యకర్తలకు పిలుపునిచ్చారు. ఈ కార్యక్రమంలో ముఖ్య నాయకులు బండా నాగేశ్వరరావు, గున్నం శ్రీను, సోదే గోపి, మదకం చిట్టిబాబు, బొగ్గుల విష్ణుమూర్తి, పద్దం రాముడు, గుమ్మేశ్వర్ పార్థసారథి తదితరులు పాల్గొన్నారు. పార్టీని గలిపించేందుకు ప్రతికార్యకర్త కృషి చేయాలని నాయకులు కోరారు.

దసరా పర్వదినం సందర్భంగా అన్నపూర్ణేశ్వరి దేవిని దర్శించిన రాజేశ్వరరావు

శేలింగంపల్లి, అక్టోబర్ 3 (డి.డి. 9 వార్త):

దసరా పండుగ సందర్భంలో బిజెపి రాష్ట్ర కార్యవర్గ సభ్యుడు వడ్డేపల్లి రాజేశ్వరరావు గాజులరామారం లోని దేవి శ్రీ అన్నపూర్ణేశ్వరి యోగమాత ఆలయాన్ని సందర్శించి అమ్మవారి దర్శనం గావించారు. ఈ సందర్భంగా సద్గురు జగన్ గురూజీ వేదాశీర్వాచనములతో ఆశీర్వాదించారు. అనంతరం రాజేశ్వరరావు మాట్లాడుతూ, "గాజులరామారంలోని శ్రీ యోగమాత అన్నపూర్ణేశ్వరి దేవి ఆశీస్సులతో ప్రతి కుటుంబంలో సుఖసంతోషాలు, ఐశ్వర్యం, శాంతి నెలకొనాలని, అమ్మవారి దైవశక్తి, దైవకృప, రక్షణ, ఆనందం, సంపద, కొరికల నెరవేర్పుల భక్తుల జీవితంలో కలగాలని ఆకాంక్షిస్తున్నాను" అని తెలిపారు.



ఘనంగా జాతిపిత మహాత్మా గాంధీ 156వ జయంతి

శేలింగంపల్లి, అక్టోబర్ 3 (డి.డి. 9 వార్త)

నియోజకవర్గం 106వ డివిజన్ బాపూనగర్ లో జాతిపిత మహాత్మా గాంధీ 156వ జయంతిని ఘనంగా నిర్వహించుకొని గాంధీ విగ్రహానికి పూలమాలలు అర్పించి ఘన నివాళులు అర్పించారు మారబోయిన రవి యాదవ్ గారు. ఈ సందర్భంగా రవి యాదవ్

గారు మాట్లాడుతూ - "మహాత్మా గాంధీ గారి జీవితం మనకు ఒక విశిష్టమైన మార్గదర్శకం. ఆయన చూపిన సత్యం మరియు అహింస ఆలోచనలు సమాజాన్ని ఐక్యతతో ముందుకు నడిపించే బాటలో మార్గనిర్దేశం చేస్తాయి. అసమానతలకు ఎదుర్కొనే తీర్మానం ప్రతి ఒక్కరిలోనూ ఉండాలి. న్యాయం, సామాజిక సేవ,

స్వచ్ఛత కార్యక్రమాలపై ప్రత్యేక శ్రద్ధ పెట్టి ప్రజల సంక్షేమం కోసం నేను కృషి చేస్తాను" అని అన్నారు. ఈ కార్యక్రమంలో బీఆర్ఎస్ సీనియర్ నాయకులు కె.ఎన్. రాములు, మల్లేష్ ముదిరాజ్, గడ్డం శ్రీనివాస్, రాజు గౌడ్, జంగయ్య, శ్రీకాంత్ యాదవ్, పవన్, శంకర్, రాజు, నర్సింహ గౌడ్ తదితరులు పాల్గొన్నారు




దసరా సంబరాలలో అపస్త్రుతి

- డీజే ట్రాలీ కిందపడి బాలుడు మృతి
- మహబూబాబాద్ జిల్లా కొల్లాపురంలో విషాదం: తల్లిదండ్రుల రోదన

మహబూబాబాద్ అక్టోబర్ 03: (డి.డి. 9 వార్త)

దసరా పండుగ వేడుకల్లో మహబూబాబాద్ జిల్లాలో తీవ్ర విషాదం చోటు చేసుకుంది. గూడూరు మండలం కొల్లాపురం గ్రామంలో ఉత్సవాల సందర్భంగా ఏర్పాటు చేసిన డీజే ట్రాలీ ప్రమాదవశాత్తూ కిందపడటంతో నాలుగేళ్ల బాలుడు జశ్వంత్ అక్కడికక్కడే మృతి చెందాడు. దసరా ఉత్సవాల సందర్భంగా గ్రామంలో డీజే ఏర్పాటు చేయగా, జశ్వంత్ డీజే వద్ద డాన్స్ చేస్తుండగా ఈ ప్రమాదం జరిగినట్లు గ్రామస్థులు తెలిపారు. డీజే ట్రాలీ హఠాత్తుగా అడుపుతప్పి బాలుడిపై పడటంతో తీవ్ర గాయాలయ్యాయి. వెంటనే ప్రమాదాన్ని గమనించిన గ్రామస్థులు బాలుడి తల్లిదండ్రులకు సమాచారం అందించి, హుటాహుటిన



బాలుడిని మహబూబాబాద్ జిల్లా ఆసుపత్రికి తరలించారు. అయితే, అప్పటికే బాలుడు మృతి చెందినట్లు వైద్యులు ధ్రువీకరించారు. కళ్ల ముందే తమ చిన్నారి మరణించడంతో తల్లిదండ్రులు, కుటుంబ సభ్యులు బోధన విలపించారు. ఈ ఘటనపై గూడూరు పోలీసులు కేసు నమోదు చేసుకుని దర్యాప్తు చేస్తున్నారు. పండుగ రోజున చోటుచేసుకున్న ఈ విషాద ఘటనతో కొల్లాపురం గ్రామంలో దసరా సంబరాలు ఒక్కసారిగా విషాదంలో మునిగిపోయాయి.

మహాత్మా గాంధీ జయంతి సందర్భంగా పుష్పాంజలి

హైదరాబాద్, అక్టోబర్ 3, (డి.డి.9 వార్త)

నగరం లోని అమీర్ షేక్ హెచ్.ఎమ్.డి.వి కార్యాలయంలో గురువారం జాతిపిత మహాత్మా గాంధీ 156వ జయంతి సందర్భంగా గాంధీజీ విగ్రహానికి ఘనంగా పూలమాలలు వేసి నివాళులు అర్పించారు. ఈ కార్యక్రమంలో హెచ్.ఎమ్.డి.వి సంయుక్త మెట్రో కమిషనర్ శ్రీ శ్రీవత్స కోట, IAS గారు, అధికారులు మరియు సిబ్బంది పాల్గొని మహాత్ముడి త్యాగ స్ఫూర్తిని స్మరించుకున్నారు. గాంధీజీ చూపించిన సత్యం మరియు అహింస



మార్గాలు నేటికీ సమాజానికి మార్గ దర్శకమని, ఆయన ఆశయాలను అనుసరించడం ద్వారానే నిజమైన అభివృద్ధి సాధ్యమని అధికారులు ఈ సందర్భంగా పేర్కొన్నారు.



హైదర్ నగర్ డివిజన్ లో మహాత్మా గాంధీ జయంతి వేడుకలు

శేరిలింగంపల్లి, అక్టోబర్ 3, (డి.డి.9 వార్త)

హైదర్ నగర్ డివిజన్ పరిధిలోని శ్రీరామ్ నగర్ కాలనీలో జాతిపిత మహాత్మా మోహన్ దాస్ కరంచంద్ గాంధీ జయంతిని పురస్కరించు కుని ఘనంగా నివాళులు అర్పించారు. ఈ సందర్భంగా గౌరవ కార్పొరేటర్ శ్రీ నార్సే శ్రీనివాసరావు గారు కాలనీ వాసులు, స్థానిక నాయకులతో కలిసి గాంధీజీ విగ్రహానికి పూలమాల వేసి స్మరించారు. ఈ సందర్భంగా కార్పొరేటర్ గారు మాట్లాడుతూ - "భారత జాతి

స్వేచ్ఛా వాయువులు పీల్చుకునేందుకు పోరాడిన మహనీయులలో మహాత్మా గాంధీ గారు ప్రథములు. ఆయనను స్మరించుకోవడం ప్రతి భారతీయుడి గౌరవకరమైన కర్తవ్యం. యువత మంచి స్ఫూర్తిని కర్తవ్యం. యువత ఆలోచనలతో, ఉన్నతమైన లక్ష్యాలతో ముందుకు వచ్చి దేశం, రాష్ట్రం, ప్రాంత అభివృద్ధిలో భాగస్వాములు కావాలి" అని అన్నారు. ఈ కార్యక్రమంలో కాలనీ వాసులు, స్థానిక నాయకులు తదితరులు పాల్గొన్నారు.



ఎమ్మెల్యే మాధవరం కృష్ణారావుకు విజయదశమి శుభాకాంక్షలు తెలిపిన ముద్దం నరసింహ

కూకట్లపల్లి, అక్టోబర్ 3, (డి.డి.9 వార్త)

విజయదశమి పర్వదినాన్ని పురస్కరించుకుని కూకట్లపల్లి నియోజకవర్గం ఎమ్మెల్యే శ్రీ మాధవరం కృష్ణారావు గారిని వారి క్యాలయంలో ఘనంగా సన్మానించారు. ఈ సందర్భంగా ఓల్డ్ బోయ్స్ కృష్ణారావు గారికి శ్రీ ముద్దం నరసింహ యాదవ్ గారు ఎమ్మెల్యే గారికి శాలువాతో

సన్మానం చేసి విజయదశమి శుభాకాంక్షలు తెలిపారు. అలాగే మూసాపేట్ మాజీ కార్పొరేటర్ తూము శ్రవణ్ కుమార్, ఫతేనగర్ కార్పొరేటర్ సతీష్ గౌడ్, బాలనగర్ కార్పొరేటర్ ఆవుల రవీందర్ రెడ్డి గారు పాల్గొన్నారు. ఈ కార్యక్రమంలో సీనియర్ నాయకులు కర్ర జంగయ్య, నియోజకవర్గ మైనార్టీ అధ్యక్షుడు సయ్యద్ ఎజాజ్

భాయ్, డివిజన్ సెక్రటరీ హరినాథ్, మట్టి శ్రీనివాస్, బురి యాదగిరి, పిట్ల రాజు, కుమ్మరి దేవేందర్, వెంకటేష్, కుమ్మరి బాలరాజ్, ఐలేష్, రాజు గౌడ్, కోమటి బాలరాజ్, మక్కల సత్యనారాయణ, నాగేష్, కృష్ణారెడ్డి, శేఖర్ గౌడ్ తదితరులు పాల్గొని ఎమ్మెల్యే గారికి దసరా శుభాకాంక్షలు తెలిపారు.

నిత్య కల్యాణం కమనీయంగా నయనానందకరంగా బంగారు కవచ అలంకారంలో భక్తులకు శ్రీరామచంద్రుడి దర్శనం

భద్రాచలం, అక్టోబర్ 03 (డి.డి.9 వార్త)

దక్షిణ ఆంధ్రప్రదేశ్ విరాజిల్లుతున్న భద్రాచలం శ్రీ సీతారామచంద్ర స్వామివారి దేవస్థానంలో శుక్ర వారం నాడు ప్రత్యేక పూజలు, నిత్య కల్యాణం కమనీయంగా, నయనానందకరంగా జరిగాయి. 'శ్రీరామ' నామ స్మరణతో ఆలయ పరిసరాలు మార్మోగడంతో భక్తులు ఆధ్యాత్మిక పరవశంలో మునిగిపోయారు. దసరా సెలవుల నేపథ్యంలో భక్తులు అధిక సంఖ్యలో భద్రాద్రికి తరలివచ్చారు. ఈ సందర్భంగా మూలవరులు భక్తులకు బంగారు కవచ అలంకారంలో దర్శనమిచ్చారు. స్వామివారి అలంకారాన్ని తిలకించి భక్తులు పులకించిపోయారు. ఆలయంలోని లక్ష్మీ తాయారు అమ్మవారికి కూడా అర్చకులు ప్రత్యేక పూజలు, అభిషేకం నిర్వహించారు. పండుగ సెలవుల కావడంతో శ్రీ స్వామివారి నిత్య కల్యాణం కార్యక్రమానికి అధిక సంఖ్యలో భక్తులు హాజరై, స్వామి అమ్మవార్ల కల్యాణాన్ని తిలకించి తీర్థ ప్రసాదాలు స్వీకరించారు. ఆలయంలో భక్తుల రద్దీ దృష్ట్యా అధికారులు ప్రత్యేక ఏర్పాట్లు చేశారు.



దారుణం భర్త చేతిలో భార్య హత్య

- గొడ్డలితో నరికి చంపిన భర్త
- తల్లి మరణంతో ఇద్దరు పిల్లలు అనాథలుగా మిగిలిపోయారు

మహబూబాబాద్, అక్టోబర్ 03 (డిడి 9 వార్త) మహబూబాబాద్ జిల్లాలో దారుణ ఘటన చోటుచేసుకుంది. నెల్లికుదురు మండలం ఆలేరు గ్రామంలో భర్త చేతిలో భార్య దారుణ హత్య గురైంది. కుటుంబ కలహాలతో క్షణికా వేశంలో భర్త గొడ్డలితో నరికి భార్యను చంపినట్లు స్థానికులు తెలిపారు. స్థానికులు, పోలీసులు తెలిపిన వివరాల ప్రకారం... గ్రామానికి చెందిన చీకటి నరేష్, అతని భార్య స్వప్న (35)ల మధ్య తీవ్ర కాలంగా తరచూ గొడవలు జరుగుతున్నాయి. శుక్రవారం కూడా వారి మధ్య ఘర్షణ చోటుచేసుకోగా, ఆగ్రహవేశాలకు లోనైన భర్త నరేష్ గొడ్డలి తీసుకొని స్వప్న మెడ భాగంలో వేటు వేశాడు. తీవ్ర గాయం కావడంతో ఆమె అక్కడికక్కడే మృతి చెందింది. సమాచారం అందుకున్న నెల్లికుదురు పోలీసులు వెంటనే ఘటన స్థలానికి చేరుకున్నారు. మృతదేహాన్ని పరిశీలించి, వివరాలు సేకరించి దర్యాప్తు ప్రారంభించారు. పరారీలో ఉన్న నిందితుడు నరేష్ కోసం పోలీసులు గాలిస్తున్నారు. మృతురాలు స్వప్నకు చిక్రమ్ (14), పండు (10) అనే ఇద్దరు కుమారులు ఉన్నారు. తల్లి మరణించడంతో చిన్నారులు అనాథలయ్యారు. ఈ దారుణ సంఘటనతో ఆలేరు గ్రామంలో విషాద వాతావరణం నెలకొంది. కేసు నమోదు చేసి దర్యాప్తు చేస్తున్నట్లు పోలీసులు తెలిపారు.



కొంపల్లి లో మెగా ఉచిత ఆరోగ్య పరీక్ష శిబిరంలో పాల్గొన్ననున్న ఎమ్మెల్యే వివేకానంద్ గౌడ్

కొంపల్లి, అక్టోబర్ 4 (డిడి 9 వార్త):
ఇస్మాయిలీ సివిక్ ఇండియా ఆధ్వర్యంలో, ఇస్మాయిలీ కౌన్సిల్ ఫర్ సికింద్రాబాద్ సహకారంతో శనివారం ఉదయం 11 గంటలకు కొంపల్లి దేవేందర్ కాలనీ మల్టీపర్పస్ కమ్యూనిటీ హాల్లో మెగా ఫ్రీ హెల్త్ చెక్ అప్ క్యాంప్ నిర్వహించబడుతుంది. ఈ కార్యక్రమానికి ముఖ్య అతిథిగా కుత్బుల్లాపూర్ నియోజకవర్గ ఎమ్మెల్యే కె.పీ. వివేకానంద్ గౌడ్ హాజరుకానున్నారు. అలాగే ఏసీపీ బలగంగి రెడ్డి (పెట్టపేరాబాద్), ఎస్ హెచ్ టి విజయ్ వర్మన్ (పెట్టపేరాబాద్ పోలీస్ స్టేషన్)తో పాటు తెలంగాణ ఎడ్యుకేషన్ కమిషన్ సభ్యురాలు జ్యోత్స్నా శివా రెడ్డి ప్రత్యేక అతిథులుగా పాల్గొనున్నారు. సమాజ ఆరోగ్యాన్ని కాపాడడమే లక్ష్యంగా ఈ మెగా ఫ్రీ హెల్త్ చెక్ అప్ శిబిరం నిర్వహిస్తున్నట్లు నిర్వాహకులు తెలిపారు.

భద్రాద్రి ట్రైబల్ మ్యూజియంకు భారీగా సందర్శకుల తాకిడి

- దసరా సెలవులు కావడంతో పెరిగిన రద్దీ: ఐటీడీఏ పీవో బి. రాహుల్ భద్రాచలం, అక్టోబర్ 03 (డిడి 9 వార్త)

వర్షాలు కురుస్తున్నప్పటికీ, భద్రాచలం ఐటీడీఏ ప్రాంగణంలో ఏర్పాటు చేసిన ట్రైబల్ మ్యూజియంకు వచ్చే సందర్శకుల తాకిడి పెరుగుతోందని ఐటీడీఏ ప్రాజెక్ట్ ఆఫీసర్ (పీవో) బి. రాహుల్ అన్నారు. దేవస్థానానికి వచ్చే భక్తులు తప్పనిసరిగా మ్యూజియంను సందర్శించి, ఇక్కడ లభించే గిరిజన వంటకాలను ఆస్వాదిస్తున్నారని ఆయన తెలిపారు. శుక్రవారం నాడు ఆయన మ్యూజియం నిర్వాహకుల ద్వారా సందర్శకుల వివరాలను తెలుసుకున్నారు. ఈ సందర్భంగా ఆయన మాట్లాడుతూ, దసరా పండుగను పురస్కరించుకొని దేవస్థానానికి వచ్చిన భక్తులు ఆటో డ్రైవర్ల సహకారంతో మ్యూజియంను సందర్శిస్తున్నారని పేర్కొన్నారు. హైదరాబాద్ నుంచి కాక, భద్రాచలం చుట్టుపక్కల గ్రామాల ప్రజలు సైతం ఆటో రిక్షాల ద్వారా వచ్చి పాత తరం గిరిజన పెయింటింగ్ చిత్రాలు మరియు కళాఖండాలను తనివితీర చూసి ఆనందం వ్యక్తం చేశారని తెలిపారు.

మ్యూజియంలో ప్రత్యేక ఆకర్షణలు:
ప్రస్తుతం ఈ మ్యూజియంలో చిన్నారుల కోసం క్రీడా



వస్తువులే కాకుండా, బిట్టి చేతులతో నడిపే నావలు, రిమోట్ కంట్రోల్ తో తిరిగే వాహనాలను కూడా అందుబాటులో ఉంచారు. ముఖ్యంగా, ఐటీడీఏ చరిత్రకు సంబంధించిన ప్రత్యేకమైన బోర్డు మరియు స్వాగత బోర్డు ఏర్పాటు చేయడంతో, లోపలికి ప్రవేశించక ముందే

మ్యూజియంలో ఉన్న కళాఖండాల పూర్తి సమాచారం ప్రజలకు తెలుస్తోందని పీవో రాహుల్ వివరించారు. ఈ కార్యక్రమంలో మ్యూజియం ఇన్ చార్జ్ వీరస్వామి, సిబ్బంది జుమ్ లాల్, జానీ, బుజ్జి, ప్రవీణ్, రమేష్ తదితరులు పాల్గొన్నారు



సురభి కళాకారుల సంక్షేమ సంఘం అధ్యక్షుడిగా ఆర్. వెంకటరెడ్డి ఎన్నిక

శేరిలింగంపల్లి, అక్టోబర్ 3 (డిడి 9 వార్త) ...:
సురభి కళాకారుల సంక్షేమ సంఘం అధ్యక్షుడిగా ఆర్. వెంకటరెడ్డి ఎన్నికైన సందర్భంగా మారబోయిన రవి యాదవ్ హృదయపూర్వకంగా అభినందించారు. ఈ సందర్భంగా రవి యాదవ్, ఆర్. వెంకటరెడ్డిని పుష్పగుచ్ఛాలు అందించి, శాలువాలతో గౌరవపూర్వకంగా సత్కరించారు. ఈ సందర్భంగా రవి యాదవ్ మాట్లాడుతూ: “సంఘం సూచిస్తున్న సేవా భావన, కళాకారుల సంక్షేమానికి మీరు చూపే అంకితభావం ఎంతో ప్రోత్సాహకరం. ఆర్. వెంకటరెడ్డి నాయకత్వంలో సురభి కాలనీ సంక్షేమ సంఘం కొత్త ఊపుకి, కళా రంగ అభివృద్ధికి దోహదం చేస్తుందని నేను నమ్ముతున్నాను. ఆయనకు భవిష్యత్ కార్యనిర్వాహణలో విజయం, శ్రేయస్సు మరియు శక్తి కలగాలని కోరుకుంటున్నాను.” అని తెలిపారు. ఈ కార్యక్రమంలో బీఆర్ఎస్ సీనియర్ నాయకులు కె.ఎన్. రాములు, ప్రభాకర్ గౌడ్, వెంకటరెడ్డి, వెంకట చారి, గడ్డం శ్రీనివాస్, వాకిటి శంకర్, కొండకల్ శ్రీనివాస్, జంగయ్య, నవీన్ గౌడ్, శ్రీకాంత్ యాదవ్, స్వామి ముదిరాజ్, వెంకట్, సజుభాయ్, సైదులు, ఎల్ల స్వామి, శామప్ప తదితరులు పాల్గొన్నారు.

